
Shri Madhurapuri Stuti

ಶ್ರೀಮಧುರಾಪುರೀಸ್ತುತಿಃ

Document Information



Text title : Shri Madhurapuri Stuti

File name : madhurApurIstutiH.itx

Category : misc, krishna, stuti

Location : doc_z_misc_general

Proofread by : Mohan Chettoor

Description/comments : From Stotras Samahara Part 1 (ed. K.Raghavan Pillai)

Latest update : September 4, 2022

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

September 4, 2022

sanskritdocuments.org



ಶ್ರೀಮಧುರಾಪುರೀಸ್ತುತಿಃ




ಶ್ವೇತದ್ವೀಪಮಧಿಷ್ಠಿತಾ ಸುವಿಪುಲಾ ಸಾ ಸತ್ಯಲೋಕಸ್ಥಿತಾ
ಚಾಯೋಧ್ಯಾ ಚ ಕುಶಸ್ಥಲೀ ಮಧುಪುರೀತ್ಯತ್ಯುಜ್ಜ್ವಲಾ ನಿಸ್ತುಲಾಃ .
ಪಂಚ ಶ್ರೀಕಮಿತುಃ ಪ್ರಪಂಚಕುಹರೇ ಪುರ್ಯಃ ಸ್ಪುರಂತಿ ಸ್ಫುಟಂ
ತಾಸಾಂ ಮಧ್ಯಗತಾ ವಿಭಾತಿ ಮಧುರಾ ಸಾ ಹಂತ ಸರ್ವೋತ್ತರಾ .. 1..
ಕಾಂಚೀ ಕಾಶಿಪುರೀ ಚ ಸಾ ಪುನರಯೋಧ್ಯಾ ಸಾಪಿ ಚಾವಂತಿಕಾ
ಮಾಯಾಖ್ಯಾ ಚ ಕುಶಸ್ಥಲೀ ಮಧುಪುರೀತ್ಯತ್ಯಂತಪುಣ್ಯೋತ್ತರಾಃ .
ಪುರ್ಯಃ ಸಪ್ತ ಸಮುಲ್ಲಸಂತಿ ಪರಿತಃ ಕ್ಷೋಣೀತಲೇ ತಾಸ್ವಹೋ
ಮಧ್ಯಸ್ಥಾ ಮಧುರಾ ವಿರಾಜತಿ ಸರೋಮಧ್ಯೇ ಯಥಾಂಭೋರುಹಂ .. 2..
ವೃಂದಾರಣ್ಯಭೃಹದ್ವನಂ ಮಧುವನಂ ತಾಲಾಟವೀ ಶ್ರೀವನಂ
ಭದ್ರಾಖ್ಯಂ ಕುಮುದಾಟವೀ ಚ ಬಕುಳಾರಣ್ಯಂಚ ಲೋಧ್ರಾಟವೀ .
ಮಾಂಡೀರಾಖ್ಯವನಂ ತಥೈವ ಖದಿರಾರಣ್ಯಂಚ ಕಾತ್ಯಾಟವೀ-
ತ್ಯೇತ್ಯೈರ್ಧ್ವಾದಶಭಿರ್ವನೈಃ ಪರಿವೃತಾ ಜೇಜೇತಿ ಸಾ ಭೂತಲೇ .. 3..
ಯೋಗೀಂದ್ರಾದೃತಪುಣ್ಯತೋಯಮರಿತಾ ಭಾಗೀರಥೀಸಂಗತಾ
ಕಾಳಿಂದೀ ಪರಿಖೇವ ಯತ್ರ ಸರಿತಾಮಗ್ರೇಸರೀ ಭಾಸತೇ .
ಶ್ರೀಗೋವರ್ಧನರೋಹಿತಾದಿಭಿರಗಶ್ರೇಷ್ಠೈಶ್ಚ ಗೋಷ್ಠೈರ್ವೃತಾ
ಸಾ ಗೋಪಾಲಪುರೀ ವಿಭಾತಿ ಮಧುರಾ ನಾಮ ಪ್ರಪಂಚೋದರೇ .. 4..
ನಿರ್ಮಾಂತಿ ಸ್ಮಾತಿರಭ್ಯಾಮಹಹ ದಿವಿಷದೋ ಯಾಂ ಪುರೈವಾದಿಕಾಲೇ
ಧರ್ಮಾಸಕ್ತಾಂತರಾತ್ಮಾ ಬಹುಯುಗಮವಸದ್ಯತ್ರ ಮಧ್ಯಾಖ್ಯದೈತ್ಯಃ .
ನಿರ್ಮಾಯೈರ್ಮಾನವೌಘೈಸ್ಸತತಪರಿಗತಾ ನಿರ್ಮಲಾ ಶರ್ಮದಾತ್ರಿ
ಸೇಯಂ ನಿರ್ವಾಣಭೂಮಿರ್ಜಯತಿ ಮಧುಪುರೀ ಸರ್ವಗೀರ್ವಾಣಸೇವ್ಯಾ .. 5..
ದಿವ್ಯಾಂ ದಿವ್ಯೈಕಭೋಗ್ಯಾಂ ಮಣಿಗಣಕಿರಣಾಪೂರಿತಾಶೇಷಲೋಕಾಂ
ಮರ್ತ್ಯಾನಾಂ ದುರ್ವಿಲೋಕಾಂ ಮಧುಸುತಮಥನೇ ಯಾಂ ಪುರಾ ಕೋಸಲೇಂದ್ರಃ


ಗೀರ್ವಾಣಾನಾಂ ಪ್ರಸಾದಾದಕೃತ ನಿಜಪುರೀಂ ಧಿಕ್ಕೃತಸ್ವರ್ಗಲೋಕಾಂ
ತಾಂ ಸಾಕ್ಷಾದ್ ಬ್ರಹ್ಮಗೋಪಾಲಕದಯಿತಪುರೀಮೀಕ್ಷಿತಾಹೇ ಕದಾ ನು .. 6..
ಯತ್ರಾವಿಭೂಯ ಭೂಯಸ್ತರನಿಜಕಲಯಾ ಗೂಢಮಧ್ಯಾಸ್ತ ಗೋಷ್ಠಂ

ಯಾಮೇವಾಭ್ಯೇತ್ಯ ಭೂಯಃ ಕ್ಷಿತಿಪತಿಮಕರೋದುಗ್ರಸೇನಂ ಮುರಾರಿಃ .
ಯಾಮಗ್ರೇ ಶೂರಸೇನಶ್ಚಿರಮನುಬುಭುಜೇ ವಜ್ರಮುಖ್ಯಾಸ್ತಧಾಂತೇ
ಸೇಯಂ ವೃಷ್ಟೀಶ್ವರಸ್ಯ ಪ್ರಿಯತಮನಗರೀ ಲಾಲಸೀತಿ ತ್ರಿಲೋಕ್ಯಾಂ ..
ಹೃಷ್ಣಾತ್ಮಾ ಮುಷ್ಟಿಕಾರಿಪ್ರಮುಖಯದುವರೈದ್ವ್ಯಷ್ಟಸಾಹಸ್ರಯೋಷಾ-
ಜುಷ್ಟಃ ಸಮ್ಪುಷ್ಟಶಕ್ರೋಪಲತುಲಿತರುಚಿರ್ಯತ್ರ ಚಿಕ್ರೀಡ ಚಕ್ರೀ .
ಚಕ್ರಾದ್ಯೈಶ್ಯಸ್ತಜಾಲೈರಭಿತನಿಜಮಹಶ್ಚಕ್ರವಿದ್ಯೋತಿತಾಶಾ-
ಚಕ್ರೈರಾಪಾಲಿತಾ ಸಾ ಜಯತಿ ಮಧುಪುರೀ ಶಕ್ರಮುಖ್ಯೈರ್ನಿಷೇವ್ಯಾ .. 8..
ಯಸ್ಯಾಂ ಯತ್ಸನ್ನಿಧೌ ವಾ ಕ್ಷಚಿದಪಿ ವಿಪಿನೇ ಯಾಂ ಪರೀತ್ಯ ಸ್ಥಿತಾಸು
ದ್ವಾವತ್ಯಾದ್ಯಾಸು ವಾಪಿ ಪ್ರಥಿತಹರಿಹರಕ್ಷೇತ್ರತೀರ್ಥಾಂಕಿತೇಷು .
ಪ್ರೇತಾ ಜಾತಾಃ ಸ್ಥಿತಾ ವಾ ನ ಖಲು ಶಮಲವಂತೋಽಪಿ ಪಶ್ಯಂತಿ ಘೋರಾನ್
ಪ್ರೇತಾಧೀಶಸ್ಯ ದೂತಾನಪಿ ಬತ ಮಧುರಾಂ ತಾಂ ವ್ರಜೇಮಾಶುಭಾಂತಾಂ .. 9..
ವ್ಯಷ್ಟಾಂ ದಿಷ್ಟಾಪಿ ಯಸ್ಯಾಃ ಸ್ಮೃತಿರಖಿಲನೃಣಾಂ ಹಂತ ನಕ್ಷಂದಿವಾಂತ-
ರ್ಜಾತಂ ಸರ್ವಾಘಜಾತಂ ಕ್ಷಪಯತಿ ತರಸಾ ಮಂಗಳಂಚಾತನೋತಿ .
ಸೇಯಂ ಶ್ರೇಯಸ್ವ ರೂಪಾ ದಿನಕರದುಹಿತುಃ ಪಶ್ಚಿಮೇ ತೀರಭಾಗೇ
ಗಾಢಂ ಬಾಭಾತಿ ಪೃಥ್ವೀಕುಚಭರಕಲಿತಾ ಚಂದ್ರಲೇಖೇವ ಪೃಥ್ವೀ .. 10..
ನಿತ್ಯಂ ಯತ್ರ ಪರಿಸ್ಫುರತ್ಸು ನಿತರಾಂ ಪುಣ್ಯೇಷ್ವರಣ್ಯೇಷ್ವಹೋ
ರಾಮಾದ್ಯಾ ನಿವಸಂತಿ ದೈವತಗಣೋಪಾಸ್ಯಾ ಹರೇರ್ಮೂರ್ತಯಃ .
ನೃತ್ಯಂತ್ಯಪ್ಸರಸಃ ಸಹಾಮರಗಣೈರತ್ಯಂತಹರ್ಷೋದಯಾ-
ದಿತ್ಯಂಭೂತಮಹೋದಯಾ ಮಧುಪುರೀ ಜೇಜೇತಿ ಸಾ ಭೂತಲೇ .. 11..
ದೃಶ್ಯಾ ವಿಷ್ಟುಪದೋಜ್ಜ್ವಲಾ ಸುವಿಮಲಾ ನಿಶ್ಯೇಷತಾಪಾರ್ಥಿನೀ
ಶಶ್ವದ್ವಿಶ್ವಜನೇಷು ಚಿದ್ರಸಸುಧಾನಿಷ್ಯಂದಸಂದೋಹಿನೀ .
ಕಾಳಿಂದೀಸರಿದಂಬುಬಿಂಬಿತಕಲಾನಾಥಾರ್ಥಬಿಂಬೋಪಮಾ
ಮೌಕುಂದೋ ಪರಿಲಾಲಸೀತಿ ನಗರೀ ಸೇಯಂ ಧರಿತ್ರೀತಲೇ .. 12..
ಯಾ ಗುಪ್ತಾ ಮಧುನಾ ಪುರಾ ಮಧುಪುರೀತ್ಯಾಖ್ಯಾಮವಾಪ ಸ್ಪುಟಾಂ
ಸದ್ಯಃ ಪಾಪನಿಮಂಥನೇನ ಮಧುರೇತ್ಯಾಖ್ಯಾಯತೇ ಯಾ ಬುದ್ಧಿಃ .
ಯಾಂ ಲೋಕೇ ಮಧುರೇತಿ ಚಾಭಿದಧತೇ ಮಾಧುರ್ಯಸರ್ವಂಕಷಾಂ
ವೃಷ್ಟೀನಾಂ ನಿಯತಾ ಪುರೀ ವಿಜಯತೇ ಸೇಯಂ ಧರಾಮಂಡಲೇ .. 13..
ಉದ್ಯಾದ್ವಿಮಮಶಾಲಿನಾಂ ನಿಜಯಶಃಪ್ರದ್ಯೋತಶೌರ್ಯೋಷ್ಮಭಿಃ
ಖದ್ಯೋತೀಕೃತಲೋಕಪಾಲಮಹಸಾಂ ಚಕ್ರಾಯುಧಾಲಂಬಿನಾಂ .
ಆವಾಸಾತ್ಕಿಲ ಶೂರಸೇನನೃಪತೀನಾಂ ಶೌರಸೇನೀತಿ ಸಾ
ವಿಖ್ಯಾತಾ ಭುವನೇ ವಿಕುಂಠಭವನಪ್ರಖ್ಯಾ ವಿಜೇಜೀಯತೇ .. 14..

ಯಸ್ಯಾಂ ಧ್ಯಾತುರ್ಮುಕುಂದಃ ಪ್ರದಿಶತಿ ಭಗವಾನಾಶು ಮುಕ್ತಿ ವಿಶೇಷಾ-
 ದ್ಯಸ್ಯಾಮಷ್ಟಚ್ಛದಾಧ್ಯಾ ವಿಕಸತಿ ವಿಲಸಚ್ಚಿತ್ತಪದ್ಮಂ ತ್ರಿಲೋಕ್ಯಾಃ .
 ಯಸ್ಯಾಂ ತಿಷ್ಠಂತಿ ಹೃಷ್ಟಾಸ್ತತತಮಪಿ ಹರಿಂ ದ್ರಷ್ಟುಮಷ್ಟೈ ದಿಗೀಶಾ
 ವಿಶ್ವೋತ್ಕೃಷ್ಟಾ ಸುಪುಷ್ಟಾ ವಿಲಸತಿ ಮಧುರಾ ನಾಮ ಸಾ ರಾಜಧಾನೀ .. 15..
 ಅಶ್ರಾಂತಾನಂತಶಕ್ತೇಃ ಪಶುಪಕುಲಶಿಶೋರ್ನಿತ್ಯಲೀಲಾನಿಕೇತ್ಯೈ-
 ವಿಶ್ರಾಂತ್ಯಾದ್ಯೈಃ ಪವಿತ್ರೈರ್ಹರಿಹರಗಿರಿಜಾಮಂದಿರೈರಂಕಿತಾಯಾಂ .
 ಅಶ್ರಾಂತಂ ಹಂತ ವಿಶ್ವೇಶ್ವರಮಹಿತಮಹಾವಿಷ್ಟುಪುರ್ಯಾಮಮುಷ್ಯಾಂ
 ವಿಶ್ರಾಂತಿಂ ಸ್ವಾಂತಂ! ಕುರ್ಯಾಸ್ತ್ವ ಮಿಹ ಭವಪಥೇ ಮಾ ವೃಥೈವ ವ್ಯಥೇಥಾಃ .. 16..
 ಯಸ್ಯಾಂ ಭೀಮೋರ್ಮಿಚಕ್ರಾಹತಿಮತಿಪರುಷಾಂ ದೂರತೋ ವಾರಯಂತ್ಯಾಂ
 ಶ್ರೀಮದ್ವೈಕುಂಠನಾಮಾ ಪಶುಪಕುಲಶಿಶುಃ ಕೋಽಪಿ ಸತ್ಕರ್ಣಧಾರಃ .
 ಕಾಳಿಂದೀತೀರನಿಷ್ಠಾಂ ಯದುಪತಿನಗರೀನಾಮಧೇಯಾಂ ಗರಿಷ್ಠಾಂ
 ಸಂಸಾರಾಭ್ಜೇಸ್ತರಿಂ ತಾಮತುಲಸುಖಕರೀಂ ಗಾಢಮದ್ಯಾವಲಂಬೇ .. 17..
 ಯಸ್ಯಾಂ ಹಾ ಹಂತ ವಿಶ್ವಾದ್ಭುತಮನುಜಕಿಶೋರಾಕೃತೇಶ್ಚಕ್ರಪಾಣೇ-
 ಲೀಲಾವಂಶೀರವಾಸ್ವಾದನಪರಮಚಿದಾನಂದಸಿದ್ಧಾ ನಿಮಗ್ನಾಃ .
 ಯೋಗೀಂದ್ರಾಸ್ತಾದ್ವಿಕುಂಠಾಸ್ವದಮಭಿಲಷಿತಂ ನಾಧಿರೋಡುಂ ಕ್ಷಮಂತೇ
 ತಸ್ಯೈ ಗೋಪಾಲಪುರ್ಯಾಃ ಶಿವ ಶಿವ ! ಮಹಿಮೋದ್ರೇಕಸೀಮ್ನೇ ನಮೋಽಸ್ತು .. 18..
 ಗಾಢೋದ್ಭಾಸಿಕುಶಸ್ಥಲೀಮುಖಜಗನ್ನಾಥಾಧಿವಾಸಸ್ಥಲೀ
 ಮಧ್ಯಸ್ಥಂ ನಿಜರೋಚಿಷ್ಯೈವ ಹರಿತಾಮಾಪೂರಯನ್ಮಂಡಲಂ .
 ಶ್ರೀಮನ್ಮಾಧುರಮಂಡಲಂ ವಿಜಯತೇ ಮಧ್ಯೇಧರಾಮಂಡಲಂ
 ಜ್ಯೋತಿರ್ಮಂಡಲಮಧ್ಯಗಂ ದಿವಿ ಯಥಾ ತಾರಾಪತೇರ್ಮಂಡಲಂ .. 19..
 ಶ್ರೀಗೋಪಾಲಕಮಲಮೂರ್ತಿರಮಲಾ ಸಾರಾ ಸಲೀಲೋತ್ಪುಕಾ
 ತಾರುಣ್ಯೋದಯರಾಮಣೀಯಕಹರಾಕೃಷ್ಟತ್ರಿಲೋಕೀಮನಾಃ .
 ಯಸ್ಮಿನ್ ಖೇಲತಿ ವೇಣುನಾದಲಹರಿ ನಿರ್ಮಜ್ಜಿತಾಶಾಮುಖಾ
 ತಸ್ಮಿನ್ ಮಾಧುರಮಂಡಲೇ ಭವತು ಮೇ ಗುಲ್ಮಾದಿಜನ್ಮಾಪಿ ವಾ .. 20..
 ಇತ್ಯೇತಾಂ ಮಧುರಾಪುರೀಸ್ತುತಿಕಥಾಂ ಶ್ರುತ್ಯಂತಸಾರೋದಿತಾಂ
 ಪ್ರತ್ಯೂಷೇ ಪ್ರತಿಬುದ್ಧ್ಯ ಶುದ್ಧಮನಸಾ ನಿತ್ಯಂ ಪಠನ್ ಮಾನವಃ .
 ಮೃತ್ಯೋರ್ಮರ್ಮಸ್ತತಟಾಪಿಠಾಜಘ್ರಿರಖಿಲಾನ್ ಭುಕ್ತ್ವೇಹ ಭೋಗೋತ್ಕರಾ
 ನತ್ಯುತ್ಕೃಷ್ಟಮಕುಂಠಧಾಮ ತದಹೋ ವೈಕುಂಠಧಾಮ ವ್ರಜೇತ್ .. 21..
 ಇತಿ ಶ್ರೀಮಧುರಾಪುರೀಸ್ತುತಿಃ ಸಮಾಪ್ತಾ .

Proofread by Mohan Chettoor

——
Shri Madhurapuri Stuti
pdf was typeset on September 4, 2022

——
Please send corrections to sanskrit@cheerful.com

